

स्थानीय तहसँगको सहकार्यमा बाल विकास केन्द्रको स्तरोन्नति कार्यक्रम कार्यान्वयन
कार्यविधि, २०८३



बागमती प्रदेश सरकार
स्वास्थ्य तथा सामाजिक विकास मन्त्रालय
हेटौंडा, नेपाल

स्थानीय तहसँगको सहकार्यमा बाल विकास केन्द्र स्तरोन्नति कार्यक्रम कार्यान्वयन कार्यविधि, २०८३



प्रस्तावना: स्थानीय तहसँगको सहकार्यमा बाल विकास केन्द्रको स्तरोन्नति गरी बाल विकास केन्द्रमा बाल बालिकाको पहुँचमा अभिवृद्धि गर्ने, बाल विकास केन्द्रको गुणस्तरमा सुदृढीकरण गरी यो कार्यक्रमलाई पारदर्शी, व्यवस्थित र नतिजामूलक बनाउन वाञ्छनीय भएकोले प्रदेश विनियोजन ऐन, २०८३ को दफा ११ (२) ले दिएको अधिकार प्रयोग गरी स्वास्थ्य तथा सामाजिक विकास मन्त्रालयले यो कार्यविधि तयार गरेको छ ।

परिच्छेद-१

प्रारम्भिक

१. सङ्क्षिप्त नाम र प्रारम्भ: (१) यस कार्यविधिको नाम "स्थानीय तहसँगको सहकार्यमा बाल विकास केन्द्रको स्तरोन्नति कार्यक्रम कार्यान्वयन कार्यविधि, २०८३" रहेको छ ।

(२) यो कार्यविधि मन्त्रालयबाट स्वीकृत भएको मितिबाट प्रारम्भ हुने छ ।

२. परिभाषा: विषय वा प्रङ्गले अर्को अर्थ नलागेमा यस कार्यविधिमा:

(क) "कार्यालय" भन्नाले स्वास्थ्य तथा सामाजिक विकास मन्त्रालय अन्तरगत स्थापना भएका सामाजिक विकास कार्यालयलाई सम्झनुपर्दछ ।

(ख) "कार्यक्रम" भन्नाले स्थानीय तहसँगको सहकार्यमा बाल विकास केन्द्रको स्तरोन्नतिसम्बन्धी कार्यक्रम सम्झनुपर्दछ ।

(ग) "निर्देशनालय" भन्नाले बागमती प्रदेश सरकार, शिक्षा विकास निर्देशनालय, हेटौँडालाई सम्झनुपर्दछ ।

(घ) "पर्याप्त" भन्नाले कम्तीमा २० जनासम्म बालबालिकाका लागि बस्न, खाना, नाँचन, घेरामा बसेर छलफल गर्न पुग्ने स्थान भएको क्षेत्रलाई सम्झनुपर्दछ ।

(ङ) "बाल विकास केन्द्र" भन्नाले प्राथमिक कक्षामा भर्ना हुनका लागि निर्धारित पाँच वर्ष उमेर पुरा भई नसकेका बालबालिकाहरूको शारीरिक, सामाजिक, सवेगात्मक र बौद्धिक विकास लगायत सर्वाङ्गीण विकासका लागि शिक्षा दिन खोलिएका विद्यालयमा आधारित (थपेको) बाल विकास केन्द्रलाई सम्झनुपर्दछ ।

(च) "मन्त्रालय" भन्नाले बागमती प्रदेश सरकार, स्वास्थ्य तथा सामाजिक विकास मन्त्रालयलाई सम्झनुपर्दछ ।

(छ) "विद्यालयमा आधारित बाल विकास केन्द्र" भन्नाले सामुदायिक विद्यालयमा आधारित भई सञ्चालन भएका बाल विकास केन्द्रलाई सम्झनुपर्दछ ।

(ज) "सहकार्य" भन्नाले प्रारम्भिक बाल विकास केन्द्रको राष्ट्रिय न्यूनतम मापदण्ड मार्गदर्शक पुस्तिका, २०७६ ले निर्धारण गरेको मापदण्डभित्र रही प्रदेश र स्थानीय तहको समन्वयमा गरिने कार्यलाई सम्झनुपर्दछ ।

स्वास्थ्य तथा जनसङ्ख्या विभाग
काठमाडौं

परिच्छेद-२
उद्देश्य, सर्त, छनोट प्रकृया र मापदण्ड



३. उद्देश्य: (१) यस कार्यक्रमको उद्देश्य देहाय बमोजिम रहेको छ:-

- (क) स्थानीय तहसँगको सहकार्यमा स्तरोन्नति गर्नुपर्ने बाल विकास केन्द्रहरूको पहिचान गर्नु
- (ख) स्थानीय तहसँगको सहकार्यमा स्तरोन्नति गर्नुपर्ने बाल विकास केन्द्रहरूको छनोटको मापदण्ड निर्धारण गर्नु
- (ग) बाल विकास केन्द्रहरूको स्तरोन्नति गर्नका लागि स्थानीय तहसँगको सहकार्यमा कार्यक्रमलाई प्रभावकारी रूपमा कार्यान्वयन गर्नु
- (घ) राष्ट्रिय न्यूनतम मापदण्ड अनुरूप प्रारम्भिक बाल विकास केन्द्रको शैक्षिक गुणस्तर अभिवृद्धिमा सहयोग पुऱ्याउनु ।

४. सर्त: (१) स्थानीय तहसँगको सहकार्यमा विद्यालयमा आधारित बाल विकास केन्द्रहरूको स्तरोन्नति गर्न अनुदानको लागि आवेदन दिन देहायका सर्त पुरा गरेको हुनुपर्नेछ:

- (क) प्रारम्भिक बाल विकास केन्द्रको उमेर समूहका कम्तीमा २० जनासम्म बालबालिका भर्ना भई अध्ययन गरिरहेको
- (ख) राष्ट्रिय न्यूनतम मापदण्ड, २०७६ ले निर्धारण गरे अनुरूप न्यूनतम सुविधा भएको छुट्टै भवन वा छुट्टै कक्षाकोठा भएको
- (ग) राष्ट्रिय न्यूनतम मापदण्ड, २०६७ ले निर्धारण गरेका क्षेत्रहरूमध्ये अनुसूची १ मा उल्लेख भएका क्षेत्रहरूमा खर्च गर्न लागत साझेदारी गर्न सक्ने रकम उल्लेख भएको स्थानीय तहले गरेको प्रतिबद्धता सहितको सिफारिस पत्र
- (घ) सहकार्यका लागि कार्यालयबाट रु ५ लाख उपलब्ध हुने अनुदान रकमबाट ल्यापटप, सिसिटीभि खरिद गर्न, तलब भत्ता, शैक्षिक भ्रमण खर्च, बैठक भत्ता, खाना तथा खाजा र जग्गा खरिद शीर्षकमा खर्च गर्न पाइने छैन
- (ङ) प्रदेश सरकारबाट विगत आर्थिक वर्षमा यो कार्यक्रम परेका विद्यालयले आवेदन दिन पाइने छैन ।

५. छनोट प्रकृया: (१) कार्यालयले दफा ४ बमोजिमका सर्त पुरा गरेका स्थानीय तहसँगको सहकार्यमा विद्यालयमा आधारित बाल विकास केन्द्रहरूको स्तरोन्नतिका लागि छनोट गर्न देहायका प्रक्रिया अवलम्बन गर्नु पर्नेछ:-

- (क) तोकिएको ढाँचा र कागजातहरू संलग्न गरी आवेदन पेश गर्न कार्यालयले कम्तीमा १५ दिनको सार्वजनिक सूचना राष्ट्रिय दैनिक पत्रिकामा प्रकाशन गरी सोही सूचना शिक्षा विकास निर्देशनालय, कार्यालय, सामाजिक विकास मन्त्रालयको वेबसाइटमा प्रकाशित गर्नुपर्नेछ ।
- (ख) प्रस्ताव प्राप्त भएपश्चात कार्यालयले स्थलगत अनुगमन गरी विवरण रुजु गरी समिति समक्ष यथार्थ विवरण सहितको प्रतिवेदन पेश गर्नुपर्नेछ
- (ग) दफा ५(१) (क) बमोजिम प्राप्त भएका प्रस्तावहरू जाँचबुझ तथा मूल्याङ्कन गर्दा जिल्लागत रूपमा कोटा निर्धारण गरी सबै भन्दा बढी अङ्क प्राप्त गर्ने बाल विकास केन्द्रलाई उपलब्ध कोटाका

[Signature]

[Signature]

[Signature]

[Signature]
श्री. अन्वयन चन्द्र दाहा
मन्त्री

- आधारमा कम्तिमा एक बाल विकास केन्द्र पर्ने गरी छनोट गर्ने । छनोट गर्दा अङ्क दरावर लागत साझेदारमा बढी रकम साझेदार गर्ने स्थानीय तहको विद्यालय छनोट गर्ने
- (घ) जिल्लागत कोटा रिक्त भएमा अन्य जिल्लाहरूबाट छनोट हुन बाकी रहेका स्थानीय तहहरूको विद्यालयहरू मध्ये सबै भन्दा बढी अंक प्राप्त गर्ने विद्यालय छनोट गर्ने ।
- (ङ) दफा ५(१) (ख) बमोजिम छनोट भएका बाल विकास केन्द्रहरूको विद्यालय, स्थानीय तह र कार्यालय बिचमा दफा ४ को (घ) मा उल्लेख भए अनुसारका स्थानीय तहले प्रतिवद्धता गरेका क्षेत्रहरूलाई आधार मानी सम्झौता गर्ने
- (च) दफा ५(१) (ख) अनुसार छनोट भएका बाल विकास केन्द्रहरू तोकिएको समयमा सम्झौता गर्न नआएमा सोको सट्टा दफा ४ बमोजिमका सर्त पुरा गरी दफा ५(१) (ख) बमोजिमको छनोटको सङ्ख्यामा नपरेका सम्बन्धित जिल्लाको बढी अङ्क प्राप्त गर्ने बाल विकास केन्द्रलाई क्रमशः छनोट गर्ने ।

६. बाल विकास केन्द्र छनोट समिति: (१) यस समितिमा निम्नानुसारका पदाधिकारीहरू रहनेछन्:

- क) सामाजिक विकास कार्यालयको प्रमुख - संयोजक
- ख) योजना तथा कार्यक्रम शाखा प्रमुख, कार्यालय - सदस्य
- ग) कार्यालय रहेको स्थानीय तह वा सम्बन्धित शिक्षा विकास तथा समन्वय एकाइको अधिकृत प्रतिनिधि - सदस्य
- (२) समितिले आवश्यक ठानेमा बढीमा २ जनासम्मलाई समितिको बैठकमा आमन्त्रण गर्न सक्ने छ ।
७. बाल विकास केन्द्र छनोट समितिको काम, कर्तव्य र अधिकार: (१) छनोट समितिको काम, कर्तव्य र अधिकार देहाय बमोजिम हुनेछः-

- (क) दफा ५ बमोजिम कार्यक्रम कार्यान्वयनका लागि सूचना आह्वान गर्ने ।
- (ख) दफा ७ बमोजिम बाल विकास केन्द्र छनोट गरी अनुदान प्रदान गर्नको लागि कार्यालयसमक्ष सिफारिस गर्ने ।
- (ग) बाल विकास केन्द्रको छनोट गर्दा दफा ४ को सर्तमा रही बाल विकास केन्द्र छनोट गर्ने ।
८. छनोटका मापदण्डहरू: दफा ५(१) (क) बमोजिम प्रस्ताव पेस गर्ने बाल विकास केन्द्रहरूमध्ये दफा ४ बमोजिमका सर्त पुरा गरेका बाल विकास केन्द्रहरूलाई दफा ६ बमोजिमको समितिले तपसिलमा उल्लेखित मापदण्डको आधारमा छनोट गर्नुपर्ने छ ।

क. भौतिक पूर्वाधार - १० अङ्क

१. छुट्टै भवन भएमा - १० अङ्क

२. कम्तिमा लम्बाइ २६ फिट, चौडाइ १६ फिट भएको कक्षाकोठा भएमा - ६ अङ्क

ख. स्वास्थ्य, सरसफाइ, पोषण र सुरक्षा - १० पूर्णाङ्क

१. छुट्टै (छात्रा/छात्र) पर्याप्त पानी सहितको सफा शौचालय भएमा - २ अङ्क

२. बालविकासका बालबालिकाहरूका लागि छुट्टै शुद्ध पिउनेपानीको व्यवस्था भएमा - २ अङ्क

३. बालबालिकाको वर्षमा २ पटक स्वास्थ्य परीक्षण गर्ने व्यवस्था भएमा - १ अङ्क

४. स्थानीय तहको सहयोगमा केन्द्रमा बालबालिकालाई खाजा खुवाउने व्यवस्था भएमा - ५ अङ्क

[Signature]

[Signature]

[Signature]

[Signature]
सह. कार्यक्रम बाल विकास
मन्त्री



ग. बाहिरी वातावरण - १० पूर्णाङ्क

१. बाल विकास केन्द्रका लागि छुट्टै खेल्ने चौर भएमा - १० अङ्क

२. विद्यालयकै चौरमा खेल्ने व्यवस्था भएमा - ६ अङ्क

घ. केन्द्र सञ्चालन व्यवस्थापन समिति: ५ अङ्क

१. बाल विकास केन्द्र व्यवस्थापन उपसमिति गठन भएको भएमा - ३ अङ्क

२. विद्यालय व्यवस्थापन समितिको मात्र व्यवस्था भएको भएमा - २ अङ्क

३. दुवै समिति गठन भएमा - ५ अङ्क

ङ. मानवीय स्रोत व्यवस्थापन - पूर्णाङ्क १०

१. सहयोगी कार्यकर्ता सम्बन्धी विवरण ६

क) कम्तीमा १२ कक्षा उत्तीर्ण भई न्यूनतम ६ दिनको तालिम प्राप्त गरेको सहयोगी कार्यकर्ता भएमा - ६ अङ्क

ख) कक्षा १२ उत्तीर्ण भएको योग्यता भएको तर न्यूनतम ३ दिनको तालिम प्राप्त गरेको सहयोगी कार्यकर्ता नभएमा - ४ अङ्क

ग) कक्षा १२ उत्तीर्ण भएको तर न्यूनतम ३ दिनको सम्मको पनि तालिम प्राप्त गरेको सहयोगी कार्यकर्ता नभएमा - २ अङ्क

२. आयाको व्यवस्था भएमा - ४ अङ्क

च. विद्यार्थी सङ्ख्या: ५ अङ्क

१. २० जना वा सो भन्दा बढी विद्यार्थी भएमा - ५ अङ्क

२. २० जना भन्दा कम विद्यार्थी भएमा - ३ अङ्क

परिच्छेद-४

कार्यक्रम सञ्चालन प्रक्रिया

९. निर्देशक समिति: बाल विकास केन्द्रको स्तरोन्नती एवम् गुणस्तर अभिवृद्धिका लागि आवश्यक नीति, योजना निर्माण एवम् मार्गदर्शन गर्न देहाय बमोजिमको निर्देशक समिति रहनेछ:-

(क) सचिव, सामाजिक विकास क्षेत्र हेर्ने मन्त्रालय	- अध्यक्ष
(ख) निर्देशक समितिले मनोनय गरेको स्थानीयतहको शिक्षाप्रमुख	सदस्य
(ग) मन्त्रालयले मनोनय गरेको सामाजिक विकास कार्यालयको प्रमुख	सदस्य
(घ) योजना तथा शिक्षा हेर्ने महाशाखा प्रमुख, मन्त्रालय	सदस्य
(ङ) महानिर्देशक, निर्देशनालय	-सदस्य सचिव

१०. निर्देशक समितिको काम, कर्तव्य र अधिकार: (१) समितिको काम, कर्तव्य र अधिकार देहायबमोजिम हुनेछ:-

(क) बाल विकास केन्द्रको स्तरोन्नती एवम् गुणस्तर अभिवृद्धिका लागि नीति तथा योजना तर्जुमा गर्ने

सहायक सचिव
सम्पत्ती

- (ख) कार्यक्रम कार्यान्वयनका लागि सामाजिक विकास कार्यालयलाई सहजीकरण गर्ने
(ग) अनुगमन तथा मूल्याङ्कन गरी आवश्यकता अनुसार पृष्ठपोषण दिने ।

११. सम्झौता गरी कार्यक्रम सञ्चालन गर्नुपर्ने: (१) दफा ४ को खण्ड (घ) बमोजिम स्थानीय तहले गरेको प्रतिबद्धता सहित पेस गरिएको सिफारिस पत्रका आधारमा कार्यालयलाई तोकिएको बजेटको सीमाभित्र रही विद्यालय व्यवस्थापन समिति वा बाल विकास केन्द्र व्यवस्थापन समितिका अध्यक्ष र प्र.अ.सँग आवश्यक सर्तहरू समावेश गरी सम्झौता गरी कार्यक्रम सञ्चालन गर्नुपर्ने छ ।
१२. रकम निकासी सम्बन्धी: (१) सम्झौता अनुरूपको कार्य सुरु भए पश्चात् कार्यालयले सम्झौतामा उल्लेख भएबमोजिम पहिलो किस्ता वापत अनुदान रकमको बढीमा ५०% सम्म रकम पेशकी स्वरूप विद्यालयको वा बाल विकास केन्द्रको बैंक खातामा निकासी दिइने छ ।
- (२) सम्बन्धित विद्यालय व्यवस्थापन समिति वा बाल विकास केन्द्र व्यवस्थापन समितिबाट दफा ११ बमोजिमको सम्झौता अनुसार कार्य सम्पन्न भएको प्रतिवेदन, स्थानीय तहबाट भुक्तानीका लागि सिफारिस र आवश्यक बिल भरपाई पेस गर्नुपर्ने र सोको आधारमा अन्तिम किस्ताको रूपमा बाँकी रकम कार्यालयबाट विद्यालय वा बाल विकास केन्द्रको बैंक खातामा निकासी दिइने छ ।
- (३) विद्यालयले स्थानीय तहको प्रतिनिधिको संयोजकत्वमा ३ सदस्यीय कार्यक्रम कार्यान्वयन अनुगमन समिति गठन गर्नुपर्नेछ । उक्त समितिले सो कार्यको रेखदेख अनुगमन गरी कार्य सम्पन्न भएको प्रतिवेदन पेस गर्नुपर्नेछ ।

परिच्छेद-५

विविध

१३. विवरण पठाउनुपर्ने: कार्यालयले स्थानीय तहसगको सहकार्यमा स्तरोन्नति गर्न छनोट गरिएका बाल विकास केन्द्रहरूको विवरण र कार्य सम्पन्न भएपछि कार्य प्रगती विवरण निर्देशनालयमा पठाउनु पर्ने छ । सबै सामाजिक विकास कार्यालयबाट प्राप्त विवरण निर्देशनालयले एकिकृत गरी मन्त्रालयमा पठाउने छ ।
१४. लेखा तथा लेखापरीक्षण: सम्बन्धित विद्यालयहरूले बाल विकास केन्द्रको स्तरोन्नतिका लागि अनुदान वापत प्राप्त गरेको रकमको नेपाल सरकारको लेखा प्रणालीअनुसार लेखा राख्नुपर्ने छ र लेखापरीक्षण प्रचलित कानून बमोजिम गर्नुपर्ने छ ।
१५. सरकारी बाँकी सरह असुलउपर गरिने: बाल विकास केन्द्रको स्तरोन्नतिका लागि अनुदान प्राप्त गर्ने विद्यालय वा बालविकास केन्द्रहरूले सम्झौतामा तोकिएको सर्त विपरीत कार्य गरेमा वा कार्य सम्पन्न नगरी बिचमा कार्य छाडेमा अनुदान निकासी भएको रकम विद्यालय वा बालविकास केन्द्रसँग सरकारी बाँकी सरह कार्यालयले असुलउपर गर्ने छ ।
१६. प्रचलित कानून बमोजिम हुने: यस कार्यविधिमा उल्लेख भएदेखि बाहेकका अन्य विषयहरूमा प्रचलित कानून बमोजिम हुने छ ।
१७. कार्यविधि संशोधन : आर्थिक दायित्व/विषयको हकमा आर्थिक मामिला तथा योजना मन्त्रालयको सहमतिमा र अन्य विषयमा मन्त्रालयले यो कार्यविधि संशोधन गर्न सक्नेछ ।

[Signature]

[Signature]

[Signature]

[Signature]
मा. कानून विभाग
मन्त्री



अनुसूची-१
दफा ४ (ग) सँग सम्बन्धित
प्रतिबद्धता जनाउनुपर्ने क्षेत्रहरू

१. भौतिक पूर्वाधार: जग्गा, भवन
२. खाना व्यवस्थापन /पोषणयुक्त खाजाको व्यवस्था
३. सहयोगी कार्यकर्ताको तलब भत्ता
४. आयको व्यवस्था
५. शौचालय
६. पिउने पानीको व्यवस्था
७. नियमित स्वास्थ्य परीक्षण र औषधिको व्यवस्था
८. सिसि टिभि, कम्प्युटर, टिभी, प्रिन्टर
९. बालबालिकाका लागि आवश्यक खेल सामग्री
१०. बाल पुस्तकालय
११. कक्षाकोठा सजावट
१२. सिकाइ क्षेत्र अनुसारका सामग्रीहरू

- I. भाषा सिकाइ
- II. गणित सिकाइ
- III. अभिनय
- IV. सिर्जनात्मक सिकाइ
- V. स्वावलम्बन सिकाइ
- VI. विज्ञान सिकाइ
- VII. निर्माण
- VIII. शारीरिक अभ्यास
- IX. सञ्चार
- X. खेलका सामग्री

सिकाइ क्षेत्र अनुसारका सामग्रीहरू

स्वावलम्बनका सीप, बौद्धिक, सामाजिक, संवेगात्मक, भाषिक, शारीरिक विकाससँग सम्बन्धित खेलौनाहरू बालविकास केन्द्रमा हुनुपर्ने छ । यस्ता सामग्रीहरू सिकाइ क्षेत्रअनुसार मिलाएर राखिएको हुनुपर्ने छ । केन्द्रमा हुनुपर्ने न्यूनतम सामग्रीहरू जस्तो:

१. पुतली, ब्लक, मान्छे, पशु, घर, चरा, स्वास्थ्य चौकी, विद्यालय आदिको मोडुल पप्सहरू १/१ सेट



२. घडी १

३. मौसम चार्ट १

४. बार चार्ट १

५. नेम कार्ड २५

६. २.५ X ५ इन्चको विषयवस्तु अनुसार डोमिनो कम्तीमा १२ सेट-शरीर, परिवार, चराचुरुङ्गी, बोटबिरुवा, कीराफट्याङ्ग्रा, फूल, भाँडावर्तन, जनावर, लुगाफाटा, बाजागाजा, सागसब्जी, माछा आदि ।

७. निम्ना साइजका काठका टुकामा तल लेखिएका कुरा समावेश हुनुपर्ने छ ।

- ४.५ इन्च साइजको अक्षर बोर्ड

- ६ X ८ इन्च फल्यास कार्ड विषयवस्तु अनुसारको

- प्रत्येक विषयमा ५ ओटा पजल कम्तीमा १२ पिसको पजल १२ किसिमको विषयवस्तुसँग मिल्दो

८. भान्साका सामानहरू (चलनअनुसार प्रयोग हुने भाँडावर्तन, डाडु, पन्यू, चम्चा, गिलास आदि)

९. कपडाका अन्य सामग्रीहरू

- ८ इन्चको नेपालको झन्डा १

- ४ रङ्गको कपडाको फित्ता ८

- हाते रिड ४ कपडाको

- विनवाग ४ ओटा (विभिन्न साइजका)

- पुतली कम्तीमा २ जोडी

- लम्बाइ १६ X २४ इन्च फलाटिन बोर्ड १

- २५ ओटा पकेट भएको चार्ट १ सेट

- १२ देखि १८ इन्च सम्मको रबर बल २

- पपेट १ जोडी

- पुतली परिवार १ सेट

- झुन्ड्याउन मिल्ने ३.५ X २.५ इन्चको नाम कार्ड २५

१०. पुस्तक/पुस्तिकाहरू

- चित्रकथा किताब - दुई दर्जन

- बाल गीतको किताब - १

- बाल कविता किताब - १

- अन्य सामग्रीहरू

- स्पर्शका सामानहरू ५ ओटा/ जोडाको १ सेट (खस्रो, चिप्लो, नरम चिज राखेर बनाएको बोर्ड

- स्वावलम्बी सीप सिकाउने सामानहरू २ सेट (जस्तै तुना बान्ने, इजार बान्ने, फस्नर लगाउने, हुक लगाउने, टाँक लगाउने, डोरी बाँध्ने

- विन व्याग छ ओटा (विभिन्न साइजका)

- छनछन आवाज आउने खेलौनाबाजा १



- विभिन्न आवाजको जोडा मिलाउने वस्तुहरू ४ जोडाको सेट
 - चेन लगाउने जस्ता क्रियाकलाप गराउने मोडल बोर्ड १/१ सेट
 - तराजु स्केल माटो, बालुवाजस्ता बच्चाहरूले अभ्यास गर्ने सामग्रीहरूको व्यवस्था गर्ने
 - ऐना १
 - स्थानीय ठोस वस्तुहरू, विषयवस्तुअनुसार सङ्कलन गर्ने र सिकाइमा प्रयोग गर्ने
११. स्थानीय स्तरमा खेलौनाको रूपमा प्रयोग गर्न सकिने सामग्रीहरू जस्तै:
- बाँसका टुक्राहरू
 - विभिन्न आकार र प्रकारका ढुङ्गाहरू
 - मकैको खोया
 - विभिन्न किसिमका वियाहरू
 - कपडाका टुक्राहरू
 - काठका टुक्राहरू
 - नरिवलको खपडा
 - लप्सी / रिड्डाका बियाँ
 - सल्लाको फल, बाँस, निगालो आदि ।
१२. पुस्तक/पुस्तिकाहरू
- ३ नम्बरको भर्ना पुस्तिका - १
 - बैठक पुस्तिका - १
 - हाजिरी रजिस्टर - १
 - लेखा पुस्तिका - १
 - स्वास्थ्य पुस्तिका - १
१३. हरेक बालबालिकाको निम्ति १।१ ओटा व्यक्तिगत फाइल
१४. २४ गेज अर्थात १८x१२ को १ ओटा पूर्वलेखन अभ्यास पुस्तिका प्रत्येक बालबालिकालाई १।१ ओटा
१५. जुत्ता पालिस गर्ने ब्रसहरू, कोट ब्रस
१६. आधुनिक प्रविधिका सामग्रीहरू (उपयोग भइसकेका)
१७. बालबालिकालाई खेलन उपयुक्त खेल सामग्रीहरूको व्यवस्था भएको- जस्तै चिप्लेटी, टायरको टनेल, ढिकिच्याउ, पिङ्ग, भन्याड, बलहरू, स्किपिड, जिगस
१८. बाहिरी सिकाइ क्षेत्र, जस्तै बालुवा, पानीको व्यवस्था भएको।

आ. कानून क्षेत्र बाहे
सचि



अनुसूची-२

दफा ५ उपदफा १ (क)

(बालविकास केन्द्रको स्तरोन्नति प्रस्ताव फारामको ढाँचा)

१. बालविकास केन्द्रको नाम
२. ठेगाना
३. विद्यालयको नाम:
४. स्थापना मिति:
५. हालको अवस्था:

क्र स	बालविकास केन्द्रको हालको अवस्था	छ	छैन	पुष्ट्याइ हुने आधार
१	बाल विकास केन्द्रका लागि छुट्टै खेल्ने चौर	लम्बाइ:..... चौडाइ:.....		
२	बाल विकास कक्षाका लागि छुट्टै भवन	भवनको लम्बाइ.....फिट. चौडाइ:..... फिट		
३	भवनको कुनै एउटा कोठा मात्र प्रयोग छ भने	लम्बाइ.....फिट चौडाइ:.....फिट		
४	बालमैत्री शौचालय र शौचालयमा पर्याप्त पानीको व्यवस्था			
५	स्वच्छ पिउनेपानीको व्यवस्था			
६	स्वास्थ्य परीक्षण गर्ने व्यवस्था	कुन निकाय:..... पटक:.....(वर्षमा)		
७	स्थानीय तहको सहयोगमा केन्द्रमा बाल बालिकालाई खाजा खुवाउने व्यवस्था			

६. सामग्री विवरण

विवरण	सामग्रीको नाम	संख्या
क. पठन सिकाइसम्बन्धी		
ख. सचेतनात्मक खेलसम्बन्धी		
ग. फर्निचर		

[Signature]

[Signature] १०/१२/१७

[Signature]
डा. कल्याण खत्री
सचिव

घ. कक्षा सजावटसम्बन्धी		
ड. स्वास्थ्य प्रवर्धनसम्बन्धी		
च. ICT सम्बन्धी		
छ. अन्य		



७. सहकार्य गरिने कार्यक्रमहरूको विवरण र अनुमानित लागत

सलग्न गर्नुपर्ने कागजातहरू:

- राष्ट्रिय न्यूनतम मापदण्ड, २०६७ ले निर्धारण गरेका क्षेत्रहरूमध्ये स्थानीय तह र कार्यालयबाट सहकार्य गर्ने गरी सम्बन्धित स्थानीय तहले गरेको लागत साझेदारी रकम उल्लेख भएको प्रतिबद्धतासहित सिफारिस पत्र
- बालविकास केन्द्रको हालको अवस्थाको विषयमा बालविकास केन्द्र व्यवस्थापन समित वा विद्यालय व्यवस्थापन समितिको निर्णयसहित कार्यक्रम माग गर्ने निर्णय
- हाल कार्यरत सहयोगी कार्यकर्ताको नियुक्ति पत्र, शैक्षिक योग्यताको प्रमाण पत्र र तालिम प्राप्त प्रमाण पत्र
- हाल कार्यरत आयाको नियुक्ति पत्र
- केन्द्र सञ्चालन व्यवस्थापन समिति वा विद्यालय व्यवस्थापन समितिको पदाधिकारीको गठन मिति खुलेको स्थानीय तहको प्रमाणित पत्र ।
- बालविकास केन्द्रको स्थिति झल्कने तस्विरहरू ।

[Signature]

[Signature]

[Signature]

[Signature]
बालविकास केन्द्र बाई
गन्धी



अनुसूची ३

(दफा ७(१) सँग सम्बन्धित)

सामाजिक विकास कार्यालय र कार्यक्रम सञ्चालन गर्ने विद्यालय बिच भएको सम्झौता

सामाजिक विकास कार्यालय..... (जसलाई प्रथम पक्ष भनिएको छ) र
जिल्ला, वडा नं पालिका /गाउँ/नगर/उपमहानगर/महानगर मा
सञ्चालित श्री विद्यालय, (जसलाई द्वितीय पक्ष भनिएको छ) बिच स्थानीय
तहसँग सहकार्यमा बाल विकास केन्द्रको स्तरोन्नती कार्यक्रम सञ्चालनका लागि तपसिलका सर्तहरू पालना गर्ने गरी
यो सम्झौता गरी दियोँलियोँ।

कः प्रथम पक्षले पालना गर्नुपर्ने सर्तहरू .

१. प्रस्ताव अनुसारको स्थानीय तहसँग सहकार्यमा बाल विकास केन्द्रको स्तरोन्नती कार्यक्रम सञ्चालन गर्न दुई किस्तामा अधिकतम रु । -(.....मात्र) सम्म मात्र रकम विद्यालयको खातामा तोकिए अनुसार अनुदान दिइने छ।
२. कार्यक्रमको कुल बजेटको ५० प्रतिशतले हुन आउने रकम सम्झौता पश्चात् विद्यालयको खातामा निकास दिइने छ। बाँकी ५० प्रतिशतसम्मको रकम बिल भरपाई बमोजिम कार्य सम्पन्न गरेपछि सम्बन्धित विद्यालयको खातामा निकास दिइने छ।
३. दोस्रो पक्षले तोकिएको शर्तअनुसारको प्रकृया पुरा गरी कागजात पेस गरेपछि प्रथम पक्षले अन्तिम किस्ता अनुदान रकम सम्बन्धित विद्यालयको खातामा निकास गरिनेछ ।
४. दोस्रो पक्षले तोकिएको समयभित्र कार्य सम्पन्न नगरेमा वा कार्य अधुरो गरेको पाइएमा प्रथम पक्ष अन्तिम किस्ता रकम निकास दिन बाध्य हुने छैन र पहिले निकास भएको ५० प्रतिशत रकम कार्यलयमा फिर्ता गर्नुपर्नेछ।
५. संझौता विपरीत कार्य गरेको पाइएमा, कार्य सम्पन्न नगरेमा वा अधुरो गरेको पाइएमा प्रथम पक्षले जुनसुकै समयमा यो संझौता रद्द गरी दोस्रो पक्षलाई दिइएको अनुदान रकम सरकारी बाँकी सरह असुल उपर गर्नेछ।

ख. दोस्रो पक्षले पालना गर्नुपर्ने सर्तहरू:

१. विद्यालयले मिति भित्र कार्य सम्पन्न गरी दोस्रो किस्ता माग गर्न आवश्यक कागजात सहित कार्यालयमा पेश गर्नुपर्ने छ ।
२. विद्यालयले सम्झौता भए पश्चात कार्य प्रारम्भ गर्नुपर्ने छ । यस कार्यक्रमको लागि अन्य निकायबाट दोहोरो पर्ने गरी कुनै अनुदान नलिएको प्रतिवद्धता समेत पेश गर्नेपर्नेछ।
३. विद्यालयले बजेटको सिमाभित्र रही स्थानीय तहसँग सहकार्यमा बाल विकास केन्द्रको स्तरोन्नती सम्बन्धी प्रस्तावित कार्यक्रम सञ्चालनका लागि आवश्यक पर्ने पूँजीगत प्रकृतिका सामग्रीहरू सम्बन्धित विषयका प्राविधिकबाट तयार गर्ने र बालविकास केन्द्रका लागि शैक्षिक सामग्रीहरू शिक्षक स्टाफ बैठकबाट तय गरी विद्यालय व्यवस्थापन समितिबाट अनुमोदन गराई खरिद तथा कार्यक्रम सञ्चालन गर्नुपर्नेछ ।
४. कार्यक्रम सञ्चालन गर्दा प्रथम पक्षबाट निकास भएको रकम नपुग हुन गएमा सो नपुग रकम व्यवस्थापन गर्ने जिम्मेवारी विद्यालयकै हुनेछ ।

५. विद्यालयले कार्य सम्पन्न गर्दा गरेको सम्पूर्ण कामको रकम कार्य सम्पन्न प्रतिवेदनमा समावेश गर्नुपर्ने छ ।
६. विद्यालयले कार्यक्रम सञ्चालन गर्दा विद्यालय व्यवस्थापन समितिको अध्यक्ष, स्थानीय तह वा वडाको उपाध्यक्ष र शिक्षक अभिभावक सङ्घको प्रतिनिधि समेतको तिन सदस्यीय अनुगमन तथा मूल्याङ्कन समिति गठन गर्नुपर्ने छ । उक्त समितिले सो कार्यको रेखदेख अनुगमन गरी कार्य सम्पन्न भएको प्रतिवेदन पेश गर्नुपर्नेछ ।
७. सम्बन्धित स्थानीय तह र अन्य सरोकारवालाबाट समेत अनुगमन निरीक्षण हुन सक्ने हुँदा विद्यालयले सो कार्यको अभिलेख अध्यावधिक राख्ने र खोजेको बेला देखाउन सक्ने व्यवस्था मिलाउनुपर्ने छ ।
८. नेपाल सरकार तथा प्रदेश सरकारबाट जारी भएका सार्वजनिक निर्माण तथा खरिदसम्बन्धी प्रचलित ऐन नियम (संशोधनसहितको सार्वजनिक खरिद ऐन, २०६३ तथा सार्वजनिक खरिद नियमावली, २०६४) तथा कार्यविधि अनुसार गर्नु गराउनुपर्ने छ ।
९. कार्य सम्पन्न भइसकेपछि सो सम्बन्धी सामग्रीहरूको जिन्सी दाखिला गर्ने, सामग्रीको उपयोग तथा सो को रेखदेख र उचित मर्मत सम्भार गर्ने कार्य समेत स्वतः विद्यालयको हुनेछ ।
१०. दोस्रो किस्ता माग गर्दा निम्न कागजातहरू लिई आउनुपर्ने छ
 - क. संझौता अनुसार कार्य सम्पन्न गरी सकेपछि विद्यालय व्यवस्थापन समिति वा बालविकास केन्द्र व्यवस्थापन उपसमितिको बैठकको निर्णयको प्रतिलिपि
 - ख. सस्था/कम्पनीले पेश गरेको कोटेशनहरूको प्रतिलिपि र मूल्याङ्कन तालिका
 - ग. विद्यालय व्यवस्थापन समितिबाट लागत अनुमान स्पेसिफिकेसन अनुसारको कार्य विवरण खोली सो अनुसार व्यवस्थापन समेत भएको भन्ने निर्णय, अनुगमन समितिको प्रतिवेदन र समष्टित प्रतिवेदन
 - घ. विद्यालयले प्रमुखबाट प्रमाणित बिल भर्पाइको प्रतिलिपि
 - ङ. स्टरोन्ती तथा खरिद गरी प्रयोग गरिएका सागमिहरूको फोटोहरू
 - च. सामान खरिदको हकमा जिन्सी दाखिला प्रतिवेदन
 - छ. कार्य सम्पन्न भएको र अन्तिम किस्ता भुक्तानी दिनु भनी सम्बन्धित स्थानीय तहको सिफारिस पत्र ।

सम्झौता गर्ने व्यक्तिहरू

पहिलो पक्ष: सामाजिक विकास कार्यालय

दोस्रो पक्ष: क्याम्पसको तर्फबाट

३. कार्यालय प्रमुखको नाम

हस्ताक्षर

१. विद्यालय व्यवस्थापन समितिको अध्यक्षको नाम

हस्ताक्षर

२. योजना तथा कार्यक्रम शाखाको अधिकृतको नाम:

२. प्रधानाध्यापकको नाम

हस्ताक्षर

हस्ताक्षर

३. आर्थिक प्रशासन शाखा प्रमुख

..... हस्ताक्षर


सम्झौता भएको मिति: / /





१३




श्री. कल्याण चन्द बाबु
मन्त्री